

Ungangeni!

Ibhalwe ngu Margot Bertelsmann

Imidvwebo idvwetjwe ngu Natalie na Tamsin Hinrichsen

Indlu yekudlala ya Luke ingentasi kwengadze. Yakhiwe ngetigodvo futsi inemafasitelo etingilazi mbamba. Make ubeka khona lapho lihhaliq lakhe lekusebenta engadzeni. Singani sa Make, Trevor, ugcina emathileyi etitfombo takhe khona lapha ekhatsi, tekuhlanyela tibhidvo.

Kodwva bobabili bacashile kulendzawo. Lendlwana yemathulusi ya Luke. Ugcina khona tonkhe timfihlo takhe letihamba embili. Kulinye lishelufu, ufolisa emabhulokhi akhe ekwakha kanye nemathoyisi lafana nabomdoli. Ekhatsi esikhwameni lesisekhoneni kune-mamabuli akhe. Kunendzawo ya Sally injia kulelelinye likhona etukwalenye yetingubo letindzala ta Luke.

Luke wakha lumphawu: UNGANGENI! Wonkhe umuntfu ufanele acele imvume uma afuna kungena kulendlwana yemathulusi ngaphandle kwa Luke na Sally. Imvamisa, bonkhe bantfu bayahlonipha – ngaphandle kwabhuти wakhe, Felix.





“Luke, lifosholo lekubutsa emangcoliso enja likulendlwana yemathulusi,” kusho Make.

“Ngicela kuyolilandza?”

“Ngitawulilandza!” kusho Luke.

“Noma yini loyentako, ngingayenta kancono,” kusho Felix, kodvwa loko akusilo liciniso. Luke ususa onkhe emangcoliso enja, yedvwana.

Trevor udzinga phethiloli wemshini wekujuba tjani. Nawo uwubeka endlini yekudlala yaLuke.
“Ngitawulilandza!” kumemeta Luke.

Ukhipha situlutulu saphethiloli, Trevor wabese umkhombisa kutsi awetse njani lophethiloli kulomshini wekujuba tjani. Trevor udvonsa lentsambo, kanye, kabi, katsatfu. Yabamba phethiloli! Vuuum. Trevor uvumela Luke kujuba libhande-nje letjani emva kwekutsi sekafake emateki akhe, atigcokise yena ngekwakhe.

Felix ufunu litfuba naye. “Buka kutsi bunganani tjani lesengibujubile,” uyachosha. “Futsi kancono kakhulu kunawe.”

Buso baLuke sebubovu nganca yekutfukutsela.

Felix unesitunge. Uyahamba uya emnyango. “Ngiyangena,” uyamemetla. Akanconcotsi ngisho nekunconcotsa.



Trevor ubuka Make. Make ugicita emehlo akhe.

Luke uyabhaca uyalindza.

Felix udvonsa sibambo sesivalo ngemandla. Sapha! Umanti-nte kusuka enhloko kuyofika elutwaneni.

Felix uyagijima uyotesula aphindze futsi antjintje nelishethi lakhe. Ngemuva kwaloko ubese uyabuya.

“Ngiyabuya ngitakutfola wena!” Uyamemeta.

Ukhahlela sivalo. Pha! Luke sewubeke lolunye lugibe lolungasiyo ingoti. Sishyatimphungane simshaya ebunti.

“Ekuu! Ngitakutfola ngaloko,” kutsembisa Felix.



Felix uholela kutiphindzisela. Uphishekile ngentfo letsite ngaphandle kwemnyango.

“Phumela ngaphandle, Luke!”

“Leni?” kubuta Luke. “Ucabanga kutsi noma yini lenginganya, wena ungayenta kancono?”

“Mhlawumbe,” kusho Felix, ahleka yedvwa.

Luke uyanyenza uphuma ngelisitelo emhlubulweni walendlwana yemathulusi. Uhamba mantontolwane ugega khashane utungeleta Felix ubese uyema emvakwakhe.

“Kahle-hle, angicabangi kutsi
loko kuliciniso,”
kusho Luke ngemuva kwelihlombe
lakhe, akhomba loluphawu
lolusesivalweni. “WENA awukwati
ngisho kufundza lumphawu.”



Ungangeni!

Ibhalwe ngu Margot Bertelsmann • Imidwebo idwetjwe ngu Natalie na Tamsin Hinrichsen

Imibono lokungakhulunywa ngayo

Luke unendzawo yakhe lekhetskile. Unayo yini indzawo lekhetskile ekhaya?

Uma ngabe ute, ngukuphi lapho ungatakhela khona?

Ucabangani ngalendlela bo Felix na Luke labaphatsana ngayo bona bodvwana?

Yini labangayenta ngalokwehlukile?



Lokubukwako

Dweba sitfombe salinye lichinga lelentiwa ngu Luke kubhuti wakhe.



Kufundza

Bukisia sitfombe sekucala. Fundza lengcikitsi lekulamakhasi bese utfole tintfo letingeta Trevor na Luke kulesitfombe.



Kubhala

Takhele lwakho lumphawu lolutsi "Ungangeni".



Umsebenti wetandla

Sebentisa likhathoni lemacandza ulente ithreyi yekutjala titfombo bese uhlanyela tinhlanyelo kuyo. Lebula letinhlanyelo ngekudvweba titfombe letincane kuto letikhombisa tinhlobo taletitjalo uma setikhule ngalokuphelele. Namatisela letitfombe etintsini letincane bese utibeka eceleni kwaletinhlanyelo.



Kulingisa

Yakha "umhume" lokhetsekile wekudla nekufundzela khona ngekutsi ubeke tingubo tekulala etitulweni. Tsatsa tincwadzi nemathoyisi akho lowatsandza kakhulu uye nako kulomhume. Beka ngaphandle kwemhume wakho lumphawu lolwakhile lolutsi "Ungangeni".